

کیا صحیحین کی صحت پر اجماع ہے؟

یہ زمانہ فتنوں کا زمانہ ہے، آئے دن کسی نئے فتنے کا ظہور ہوتا رہتا ہے۔ اللہ تعالیٰ نے چونکہ اس دنیا کو دارالابتلاء بنایا ہے، اس لیے یہ تو ممکن نہیں ہے کہ دنیا سے شر بالکل ختم ہو جائے۔ اگر ایک برائی اپنے انجام کو پہنچے گی تو اس کی جگہ دوسری برائی لے لے گی، لیکن یہ اللہ تعالیٰ کی سنت ہے کہ وہ کسی بھی باطل یا شر کو دوام نہیں بخشنے۔ دوام، ہمیشی، تسلسل اور بالآخر غلبہ، چاہے وہ دلیل کی بنیاد پر ہو یا قوت کی بنیاد پر، صرف حق ہی کے لیے ہے۔

امت مسلمہ کی تاریخ میں اہل سنت کے بالمقابل ہر دور میں فرقہ باطلہ اپنے گمراہ کن نظریات پھیلاتے رہے، لیکن ہر گروہ یا تواپنی طبعی عمر گزارنے کے بعد مر گیا اور اس کا نام صرف کتابوں میں باقی رہ گیا جیسا کہ ”خوارج و مغزلا“ وغیرہ ہیں یا وہ دلیل و بربان کے میدان میں اہل سنت سے مغلوب ہو گیا اور اس کی نشوونما رک گئی جیسا کہ ”یہود و نصاریٰ“ ہیں یا امت مسلمہ نے اسے اپنے وجود سے کاٹ کر علیحدہ کر دیا جیسا کہ ”قادیانی“ ہیں۔

عصر حاضر کی آزمائشوں میں سے ایک بڑی آزمائش وہ تجدید پسند دانشور ہیں جو ائمہ سلف کے بال مقابل علوم اسلامیہ میں ان جیسا ”رسوخ فی العلم“ تو نہیں رکھتے لیکن اس کے باوجود سلف صالحین کی تحقیق پر اپنی جہالت کو ترجیح دیتے ہیں۔ ان اہل علم میں بعض وہ بھی ہیں جو براہ راست تواریخ احادیث کا انکار نہیں کرتے، لیکن جو احادیث بھی ان کو اپنی عقل و فکر سے متعارض نظر آئیں، ان کی تضعیف کے لیے نئے اصول وضع کر لیتے ہیں جیسا کہ بعض معاصر علماء نے صحیح بخاری و صحیح مسلم کی بعض ایسی احادیث کو ضعیف یا موضوع قرار دے دیا، جن کے صحیح ہونے پر ائمہ سلف کا اتفاق ہے۔ صحیح بخاری و صحیح مسلم کے ان ناقدین میں زیادہ جری تو سر سید احمد خان، غلام احمد پروین، عبد اللہ چکڑالوی، مولوی چراغ علی، علامہ تمنا عمادی، علامہ عنایت

اللّٰہ مشرقی، مولانا حبیب الرحمن کاندھلوی، مولانا حبیب اللّٰہ ذریوی، جاوید احمد غامدی اور شیر ازہر میرٹھی وغیرہ ہیں تاہم متاثرین میں سید جمال الدین افغانی، مفتی محمد عبدہ، مولانا عبید اللّٰہ سنہنگی، مولانا محمد الحلق سندھیلوی (صدیقی ندوی) مولانا مودودی، علامہ اسد، علامہ اقبال جیسے دفاعی حدیث کرنے والے بھی شامل ہیں۔

بخاری و مسلم کی احادیث کی تضعیف کا یہ فتنہ اس حد تک آگے بڑھا کہ ہر دوسرا شخص جو عربی زبان کے دوچار لفظ پڑھ لیتا ہے، بخاری و مسلم کی احادیث کے بارے میں رائے دینے کو اپنا حق سمجھتا ہے۔

اب تو بخاری و مسلم کی احادیث کی تضعیف کا یہ فتنہ اس حد تک آگے بڑھ گیا ہے کہ ہر دوسرا شخص جو عربی زبان کے دوچار لفظ پڑھ لیتا ہے، بخاری و مسلم کی احادیث کے بارے میں رائے دینے کو اپنا حق سمجھتا ہے۔ اس میں کوئی شک نہیں ہے کہ صحیح بخاری و صحیح مسلم کی بعض روایات پر خود ائمہ سلف میں سے بعض اہل علم نے نقد کی ہے، اس لیے یہ عقیدہ رکھنا کہ صحیح بخاری و صحیح مسلم کا ایک ایک شوشه بھی قطعی طور پر صحیح ہے اور اس کی صحت پر اجماع ہے، ایک قابل اصلاح عقیدہ ہے، لیکن ہمارے نزدیک یہ فکر بھی غلط ہے کہ صحیح بخاری یا صحیح مسلم میں ضعیف روایات بھی ہیں۔ صحیح بخاری و صحیح مسلم پر ائمہ سلف کی نقد اور ان ہی میں سے بعض کی طرف سے اس کے جوابات آنے کے بعد ان کتابوں کی قدر و قیمت اور منزلت بہت بڑھ گئی ہے اور یہ نقد اس درجے کی نہیں ہے کہ اس سے صحیحین کی کسی روایت کا ضعف ثابت ہوتا ہے بلکہ زیادہ سے زیادہ اس نقد سے یہ ثابت ہوتا ہے کہ صحیحین کی ایسی زیر نقد روایات صحت کے اس درجے کو نہیں پہنچتی کہ جس کا امام بخاری اور امام مسلم نے اپنی کتابوں میں التراجم کیا ہے۔

صحیح بخاری و صحیح مسلم کی مسلمہ احادیث کو دوسری کتب سنن کی صحیح احادیث پر کئی اعتبار سے فضیلت حاصل ہے، اس لیے کہ صحیحین کی تمام احادیث الخبر المُحْتَف بالقرآن (جس کی تعداد قرآن بھی کرتے ہوں) کی قبیل سے ہیں، کا درجہ عام خبر واحد (جسے روایت کرنے والوں کی تعداد بہت زیادہ (متواتر) نہ ہو) سے بڑھ کر ہے۔ حافظ ابن حجر لکھتے ہیں:

والخبر المُحْتَف بالقرآن أنواع: منها ما أخرجه الشیخان في

صحيحیہما مما لم یبلغ حد التواتر فانه أحتف بـ القراءن: منها جلالتهما
فی هذا الشأن وتقدمهما في تمیز الصحيح على غيرهما وتلقی العلماء
لكتابیهما بالقبول (شرح نجۃ الفکر: ص ۲۰۲-۲۲۲)

”الخبر المحتف بالقراءن کی کئی اقسام ہیں: ان میں ایک وہ ہے جسے امام بخاریؓ اور
امام مسلمؓ نے اپنی صحیح میں نقل کیا ہوا وہ تواتر کی حد کوئہ پہنچی ہو۔ ایسی خبر واحد کے ساتھ بہت
سے قراءن ملے ہوتے ہیں: جن میں ایک فن حديث میں امام بخاریؓ و امام مسلمؓ کا عظیم المرتبہ
ہونا ہے۔ دوسرا، ان حضرات کو صحیح احادیث کو ضعیف سے الگ کر کے بیان کرنے میں باقی
انہ پروفیٹ حاصل ہے۔ تیرا ان کی کتب کو علماء کی طرف سے تلقی بالقبول☆ (مقبولیت
عامہ) حاصل ہے۔“

کیا صحیح بخاری و صحیح مسلم کی تمام روایات صحیح ہیں؟

امام بخاریؓ اور امام مسلمؓ دونوں کا اپنی صحیحین کے بارے میں دعویٰ یہ ہے کہ ان کی صحیحین
میں موجود تمام روایات صحیح حدیث کے درجے کو پہنچتی ہیں۔

﴿امام بخاریؓ اپنی کتاب صحیح بخاریؓ کے بارے میں فرماتے ہیں:

ما أدخلت في هذا الكتاب إلا ما صحيحة (سیر اعلام النبلاء: ج ۱۰ ص ۲۸۳)
”میں نے اپنی اس کتاب میں صرف صحیح روایات ہی کو بیان کیا ہے۔“

ما أدخلت في الصحيح حديثاً إلا بعد أن استخرت الله تعالى وتيقنت
صححته“ (هدی الساری مقدمہ فتح الباری، ص ۳۷۲)

”میں نے اپنی صحیح، میں کوئی حدیث اس وقت تک نہیں لکھی جب تک میں نے اللہ سے
استخارہ نہیں کر لیا اور مجھے اس حدیث کی صحت کا یقین نہیں ہو گیا۔“

* ما أدخلت في كتابي الجامع إلا ماصححاً (تهذیب الکمال: ج ۲۲ ص ۳۳۲)
”میں نے اپنی کتاب الجامع میں صرف صحیح احادیث ہی بیان کی ہیں۔“

☆ مقبولیت عامہ اچھی شہرت کی بنی پر حاصل ہوتی ہے۔ یعنی بعض احادیث کی صحت و ضعف اہل فن کے ہاں
زیر بحث آئی ہو، لیکن اس رد و فدح کے نتیجے میں متعلقہ حدیث کی حیثیت اور مقام کھر کر سامنے آگیا ہو تو اسی
کو تلقی بالقبول (قولیت عامہ) قرار دیا جاتا ہے۔

﴿امام مسلم اپنی کتاب صحیح مسلم کے بارے میں فرماتے ہیں:

”لیس کل شیء عندي صحيح وضعته ههنا، إنما وضع ههنا ما
أجمعوا عليه“ (صحیح مسلم: تحت حدیث ۲۱۲)

”میں نے ہر صحیح حدیث اپنی کتاب میں بیان نہیں کی بلکہ میں نے اس کتاب میں وہ حدیث
بیان کی ہے کہ جس کی صحت پر محدثین کا اجماع ہے۔“

* ”عرضت کتابی هذا (المسند) على أبي زرعة فكل ما أشار على في
هذا الكتاب أن له علة وسبباً ترکهُ، وكل ما قال: إنه صحيح ليس له علة
فهو الذي أخرجت“ (سیر اعلام النبلاء: ج ۱۰ ص ۳۸۲)

”میں نے اپنی کتاب (المعروف نقاد محدث) ابو زرعةؓ پر پیش کی تو انہوں نے میری اس
کتاب میں جس حدیث کی طرف بھی اشارہ کیا کہ اس میں کوئی ضعف کا سبب یا علت ہے تو
میں نے اس حدیث کو چھوڑ دیا اور جس کے بارے میں بھی انہوں نے کہا کہ یہ حدیث صحیح ہے
اور اس میں کوئی علت (خفی کمزوری) نہیں ہے تو اسکو میں نے اپنی اس کتاب میں بیان کیا ہے۔“

* ”إنما أخرجت لهذا الكتاب وقتلاً هو صاحح ولم أقل أن ما لم
أخرجه من الحديث في هذا الكتاب ضعيفٌ ولكن إنما أخرجت لهذا
من الحديث الصحيح ليكون مجموعاً عندي وعند من يكتبه عني
فلا يرتاب في صحتها“ (تهذیب الکمال: ج ۱۳۸، ۱۳۹)

”میں نے تو صرف یہی کتاب لکھی ہے اور اس کو صحیح کا نام دیا ہے اور میں یہ نہیں کہتا کہ جس
حدیث کو میں نے اپنی اس کتاب میں بیان نہیں کیا، وہ ضعیف ہے۔ میں نے تو اس کتاب
میں صحیح احادیث کا ایک حصہ بیان کیا ہے تاکہ خود میرے اور مجھ سے آگے نقل کرنے والوں
کے لیے ایک صحیح احادیث کا مجموعہ تیار ہو سکے جس کے صحیح ہونے میں کوئی شک نہ ہو۔“

﴿امام ابو عبد اللہ حمیدی﴾ (بخاری و مسلم کے استاذ حدیث) فرماتے ہیں:

لم نجد من الأئمة الماضين من أفصحت لنا في جميع ما جمعه بالصحة
إلا هذين الإمامين (مقدمہ ابن الصلاح ج ۱۳)

”ہم نے پچھلے ائمہ میں سے، امام بخاریؓ و امام مسلمؓ کے علاوہ کسی ایک کو بھی ایسا نہیں پایا کہ
جس نے یہ وضاحت کی ہو کہ اس کی تمام جمع کردہ روایات صحیح ہیں۔“

کیا صحیح بخاری و صحیح مسلم کی صحت پر محدثین کا اجماع ہے؟

بعض محدثین کا یہ دعویٰ ہے کہ صحیح بخاری و صحیح مسلم کی صحت پر محدثین کا اجماع ہے۔

* ابن الصلاح (متوفی ۶۳۳ھ) کہتے ہیں:

جميع ما حَكَمَ مُسْلِمٌ بِصَحَّتِهِ مِنْ هَذَا الْكِتَابِ فَهُوَ مُقْطَوْعٌ بِصَحَّتِهِ وَالْعِلْمُ النَّظَرِيُّ حَاصِلٌ بِصَحَّتِهِ فِي نَفْسِ الْأَمْرِ وَهَكُذا مَا حَكَمَ الْبَخَارِيُّ بِصَحَّتِهِ فِي كِتَابِهِ وَذَلِكَ لِأَنَّ الْأَمَّةَ تَلَقَّتْ ذَلِكَ بِالْقَبُولِ سُوئِيْ مِنْ لَا يَعْتَدُ بِخَلَافِهِ وَوَفَاقِهِ فِي الْإِجْمَاعِ (صَيَّارَتِ صحیح مسلم، ص ۸۵)

”وَهُنَّا مُؤْمِنُونَ“ جن کو امام مسلم نے اپنی کتاب میں صحیح کہا ہے، ان کی صحت قطعی ہے اور ان سے حقیقت میں (حتمی) علم نظری حاصل ہوتا ہے۔ اسی طرح کامعااملہ ان احادیث کا بھی ہے جن کو امام بخاری نے اپنی کتاب میں صحیح کہا ہے۔ اور اس کی وجہ یہ ہے کہ تمام امت کے نزدیک ان کتابوں کو تلقی بالقبول، حاصل ہے، سو اے ان افراد کے کہ جن کے اختلاف یا اتفاق سے اس اجماع کی صحت پر کوئی اثر نہیں پڑتا۔“

* معروف محدث شیخ ابواسحاق اسفرائیں نے بھی اس بات پر اجماع نقل کیا ہے کہ صحیحین

کی تمام روایات صحیح ہیں اور ان سے علم قطعی حاصل ہوتا ہے۔ حافظ ابن حجر لکھتے ہیں: الأستاذ أبو إسحق الإسفرايني فإنه قال: أهل الصنعة مجتمعون على أن الأخبار التي اشتمل عليها الصحيحان مقطوع بها عن صاحب الشرع وإن حصل الخلاف في بعضها فذلك خلاف في طرقها ورواتها (النُّكْتَ عَلَى كِتَابِ ابن الصلاح: ج ۱ ص ۷۲)

”استاذ ابوالحق اسفرائیں نے کہا: اہل فن کا اس بات پر اتفاق ہے کہ صحیحین میں جو احادیث موجود ہیں، وہ قطعیت کے ساتھ رسول اللہ ﷺ سے ثابت ہیں، اگر ان میں موجود بعض روایات میں اختلاف ہے تو یہ ان احادیث کے طرق اور راویوں کے بارے میں اختلاف ہے۔ (اگرچہ ان احادیث کی روایت دوسرے طرق سے مسلم ہو جاتی ہے)،“

* امام الحرمین جوینی فرماتے ہیں:

لو حَلَفَ إِنْسَانٌ بِطَلاقٍ امْرَأَتَهُ أَنْ مَا فِي كِتَابِي الْبَخَارِيِّ وَمُسْلِمٌ مَمَّا

حَكَمَ بِصَحْتَهُ مِنْ قَوْلِ النَّبِيِّ لَمَا أَرْمَتْهُ الطَّلاقُ وَلَا حَنْثَهُ إِلَّا جَمَاعٌ

المسلمين على صحتهما (المنهاج شرح صحيح مسلم: ج ١ ص ٦٤)

”کوئی شخص یہ قسم اٹھا لے کہ اگر صحیح بخاری و صحیح مسلم کی تمام روایات صحیح نہ ہوں تو اس کی بیوی کو طلاق ہے، تو ایسی صورت میں اس کی بیوی کو نہ تو طلاق ہوگی اور نہ وہ شخص حاصل (قلم توڑنے والا) ہوگا کیونکہ مسلمانوں کا صحیح بخاری و صحیح مسلم کی صحت پر اجماع ہے۔“

*ابونصر سجزی فرماتے ہیں:

أجمع أهل العلم الفقهاء و غيرهم أن رجلاً لو حلف بالطلاق أن
جميع ما في كتاب البخاري مما روى عن النبي ﷺ قد صحي عنه رسول
الله ﷺ قاله لا شك فيه أنه لا يحث و المرأة بحالها في حباليه

(مقدمة ابن الصلاح، ص ٢٦)

”تمام اہل علم فقہا وغیرہ کا اس بات پر اتفاق ہے کہ اگر کوئی شخص اس بات پر حلف اٹھا لے کہ جو کچھ صحیح بخاری میں اللہ کے رسول ﷺ سے نقل کردہ روایات موجود ہیں، وہ آپؐ ہی سے ثابت ہیں اور اس میں کوئی شک نہیں ہے کہ وہ آپؐ ہی کے فرمائیں ہیں، تو ایسا شخص حاثت نہ ہوگا اور عورت اس کے عقد میں ہی باقی رہے گی۔“

* علامہ ابن خلدون فرماتے ہیں:

وجاء محمد بن إسماعيل البخاري إمام المحدثين في عصره فخرج أحاديث السنة على أبوابها في مسنده الصحيح بجميع الطرق التي للحجازيين والعربيين والشاميين واعتمدوا منها ما أجمعوا عليه دون ما اختلفوا فيه... ثم جاء الإمام مسلم بن الحجاج القشيري فألف مسنده الصحيح حذا فيه حذو البخاري في نقل المجمع عليه

(مقدمہ ابن خلدون، ص ۳۹۰)

”اس کے بعد امام محمد بن سالمیل بخاریؓ اپنے زمانے میں سامنے آئے۔ انہوں نے اپنی صحیح مند میں احادیث کو ابواب کی ترتیب پر بیان کیا اور اپنی کتاب میں حجازیوں، عراقیوں اور شامیوں کے ان طرق سے احادیث کو نقل کیا جن پر ان کا اجماع تھا اور جن طرق میں اختلاف تھا ان کو نہ لیا۔ پھر امام مسلم بن حجاج قشیریؓ آئے، انہوں نے صحیح مند میں امام بخاریؓ

کے طریقہ کی پیروی کرتے ہوئے صرف انہی احادیث کو بیان کیا جن کی صحت پر اجماع تھا۔“
* امام شوکائی فرماتے ہیں:

فقد أجمع أهل هذا الشأن على أن أحاديث الصححين أو أحدهما كلها من المعلوم صدقه بالقبول المجمع على ثبوته وعند هذه الإجماعات تندفع كل شبهة وتزول كل تشكيك (قطارولي، ص ٢٣٠)

”اہل فن کا اس بات پر اجماع ہے کہ صحیحین یا ان میں سے کسی ایک کی تمام احادیث کا صحیح ہونا امت میں ان کتابوں کے تلقی بالقبول سے ثابت ہے اور اس تلقی بالقبول کے ثابت ہونے پر اجماع ہے۔ اور اس قسم کے اجماعات سے ہر قسم کا شبہ رفع ہو جاتا ہے اور شک دور ہو جاتا ہے۔“

* شاہ ولی اللہ دہلوی نے بھی صحیحین کی صحت پر اجماع نقل کیا ہے۔ فرماتے ہیں:
”أما الصحیحان فقد اتفق المحدثون على أن جميع ما فيهما من المتصل المرفوع صحيح بالقطع وأنهما متواتران إلى مصنفيهما وأنه كل من يهون أمرهما فهو مبتدع متبع غير سبيل المؤمنين“

(ججۃ اللہ بالغہ ج ۱ ص ۲۹۷)

”جہاں تک صحیحین کا معاملہ ہے تو محدثین کا اس پر اتفاق ہے کہ جو بھی متصل مرفوع احادیث صحیحین میں موجود ہیں، وہ قطعاً صحیح ہیں اور ان دونوں کتابوں کی سند اپنے مصنفین تک متواتر ہے اور جو کوئی بھی ان کتابوں کی قدر و قیمت کم کرنا چاہتا ہے، وہ بدعتی ہے اور اہل ایمان کے رستے پر نہیں ہے۔“

* تحفة الاحوزی کے مؤلف علامہ عبد الرحمن مبارکبوری بھی شاہ ولی اللہ کے الفاظ دہراتے ہیں:
”اما الصحیحان فقد اتفق المحدثون على أن جميع ما فيهما من المتصل المرفوع صحيح بالقطع وأنهما متواتران إلى مصنفيهما وأنه كل من يهون أمرهما فهو مبتدع متبع غير سبيل المؤمنين“

(مقدمة تحفة الأحوذی، ص ۲۷۲)

”جہاں تک صحیحین کا معاملہ ہے تو محدثین کا اس پر اتفاق ہے کہ ان دونوں کتابوں میں جتنی متصل مرفوع احادیث موجود ہیں، وہ قطعاً طور پر صحیح ہیں اور یہ دونوں کتابیں اپنے مصنفین تک

متواری ہیں اور جو کوئی بھی ان دونوں کتابوں کا درجہ کم کرنے کی کوشش کرے گا تو وہ بدعتی ہے اور اہل ایمان کے رستے پر نہیں ہے۔“

* معروف دیوبندی عالم مولانا سرفراز خان صدر لکھتے ہیں:

”بخاری و مسلم کی جملہ روایات کے صحیح ہونے پر امت کا اجماع واتفاق ہے۔ اگر صحیحین کی ‘معنعن’ حدیثیں صحیح نہیں تو امت کا اتفاق اور اجماع کس چیز پر واقع ہوا ہے جبکہ راوی بھی سب ثقہ ہیں۔“ (حسن الكلام، مولانا محمد سرفراز صدر: ج ۱ ص ۲۲۹)

پس معلوم ہوا کہ صحیح بخاری اور صحیح مسلم کی جمیع روایات کی صحت پر ائمہ محدثین کا اتفاق ہے اور یہ اتفاق ایسا ہی ہے جیسا کہ کسی اجتہادی مسئلے میں فقہا کا اتفاق ہوتا ہے۔ اور یہ بات واضح رہے کہ کسی حدیث کی تصحیح یا تضعیف میں محدثین کا اجماع ہی معتبر ہو گا اور اس میں کسی فقیہ کی مخالفت سے اجماع کا دعویٰ متاثر نہ ہو گا، جس طرح کے کسی فقہی مسئلے میں اصل اعتبار فقہا کے اتفاق کا ہو گا اور کسی محدث کے اختلاف سے اجماع ختم نہیں ہو گا کیونکہ ہر فن میں اہل فن کا ہی اتفاق و اجماع معتبر ہوتا ہے۔

کیا صحیحین کی بعض روایات پر ائمہ سلف کی طرف سے تقید ہوئی ہے؟

صحیحین کی اکثر و بیشتر روایات وہ ہیں جن کی صحت پر ائمہ سلف میں سے کسی نے بھی اعتراض نہیں کیا۔ ہاں چند ایک مقامات ایسے ہیں جن پر بعض محدثین نے نقد کیا ہے۔

* امام ابن الصلاح فرماتے ہیں:

أن ما انفرد به البخاري أو مسلم مندرج في قبيل ما يقطع بصحته لتلقى الأمة كل واحد من كتابيهما بالقبول... سوى أحرف يسيرة تكلم عليها بعض أهل النقد من الحفاظ كالدارقطني وغيره وهي معروفة عند أهل هذا الشأن (مقدمة ابن الصلاح، ص ۱۵، ۱۲)

”حسن حدیث کو بھی امام بخاری یا امام مسلم نے اپنی کتاب میں روایت کیا ہے وہ قطعی طور پر صحیح ہے کیونکہ امت میں ان دونوں ائمہ کی کتب کو تلقی بالقبول، حاصل ہے... سو اے چند کلمات کے جن پر بعض حفاظ مثلًا امام دارقطنی وغیرہ نے کلام کیا ہے اور یہ مقامات اہل فن کے

ہاں معروف ہیں۔“

* حافظ زین الدین عراقی (متوفی ۸۰۶ھ) کے نزدیک صحیح بخاری و صحیح مسلم کے وہ مقامات جن پر تقدیم ہوئی ہے وہ تھوڑے نہیں بلکہ زیادہ ہیں، اپنی کتاب میں فرماتے ہیں:

أن ما استثناء من الموضع اليسيرة قد أجاب عنها العلماء أجوبة ومع ذلك فليست بيسيرة بل هي موضع كثيرة وقد جمعتها في تصنيف مع الجواب عنها (التقييد والإيضاح، ص ۲۹)

”ابن الصلاح نے تلقی باقول سے جن چند مقامات کو مستثنی قرار دیا ہے ان کا بھی علماء نے (صحیح بخاری و صحیح مسلم کا دفاع کرتے ہوئے) جواب دیا ہے اور ایسے مقامات تھوڑے نہیں بلکہ کافی ہیں، میں نے ان تمام مقامات کو جمع کر کے ان کا جواب بھی دیا ہے۔“

* امام ابن تیمیہ کے نزدیک صحیحین کی جن روایات پر بعض محدثین نے نقد کی ہے، ان میں سے صرف بیس روایات ایسی ہیں کہ جن پر کلام کی گنجائش تھی۔ امام ابن تیمیہ لکھتے ہیں:

قد نظر أئمّة هذا الفن في كتابيهم و وافقوهما على تصحيح ما صحّحاه إلا موضع يسيرة نحو عشرين حديثاً غالباً في مسلم
(منهاج السنّة: ج ۷ ص ۲۱۵)

”فن حدیث کے علمانے امام بخاری و امام مسلم کی کتابوں کا بغور مطالعہ کیا ہے اور انہوں نے ان دونوں کتابوں کی احادیث کی صحت پر ان حضرات کی تصحیح سے اتفاق کیا ہے، سو ائمّة چند مقامات کے جو تقریباً میں کے قریب روایات ہیں اور ان میں سے بھی اکثر صحیح مسلم میں ہیں۔“

* تقاضون علی بن مديّن، امام احمد بن حنبل اور امام بیکی بن معین وغیرہم کے نزدیک صحیح بخاری میں صرف چار روایات معلوم تھیں۔ حافظ ابن حجر لکھتے ہیں:

لما صنَّف البخاري كتاب الصحيح عرضه على ابن المديني وأحمد بن حنبل ويحيى بن معين وغيرهم فاستحسنوه وشهدوا له بالصحة إلا أربعة أحاديث (هدی الساری مقدمة فتح الباری، ص ۳۹۱)

”جب امام بخاری نے اپنی تصحیح، مکمل کر لی تو انہوں نے اس کتاب کو امام علی بن مديّن، امام احمد بن حنبل، امام بیکی بن معین وغیرہ پر پیش کیا تو انہوں نے اس کتاب کو عمده کتاب قرار

دیا اور سوائے چار احادیث کے باقی تمام روایات کی صحت کی توثیق کی۔“
 * حافظ دارقطنی وغیرہم نے صحیحین کے تقریباً دو سو مقامات پر بعض اعتراضات وارد کیے ہیں۔ نووی لکھتے ہیں:

قد استدرک جماعة على البخاري ومسلم أحاديث أخلا بشرطهما فيها ونزلت عن درجة ما التزموا ... وقد ألف الإمام الحافظ أبو الحسن علي بن عمر الدارقطني في بيان ذلك كتابه المسمى بالاستدراكات والتبغ وذلك في مائتي حديث مما في الكتابين

(مقدمہ نووی بر صحیح مسلم، ص ۱۳۶)

”محمد شین کی ایک جماعت نے صحیح بخاری اور صحیح مسلم کی بعض ایسی روایات کو جمع کیا ہے جن میں دونوں اماموں نے اپنی اعلیٰ شرائط کا لحاظ نہیں رکھا اور ایسی روایات بھی اپنی کتب میں نقل کر دیں جو باعتبارِ صحت صحیحین کی عام روایات سے درجے میں کم ہیں... حافظ علی بن عمر دارقطنی نے اس موضوع پر الاستدراکات والتبغ کے نام سے ایک کتاب بھی لکھی ہے، جس میں انہوں نے صحیحین کی ایسی دوسرے روایات کو جمع کیا ہے۔“

* حافظ ابن حجرؓ کے نزدیک صحیح بخاری کے ایک سو سو مقامات ایسے ہیں جن پر امام دارقطنی وغیرہ نے نقد کی ہے۔ حافظ ابن حجرؓ لکھتے ہیں:

وعده ما اجتمع لنا من ذلك مما في كتاب البخاري وإن شاركه مسلم في بعضه مائة وعشرة أحاديث منها ما وافقه مسلم على تخریجه وهو اثنان وثلاثون حدیثاً ومنها ما انفرد بتخریجه وهو ثمانية وسبعون حدیثاً ”اور صحیح بخاری میں متكلّم فیہ روایات کی تعداد ایک سو سو ہے کہ جن میں سے بتیں روایات ایسی ہیں جو صحیح مسلم میں بھی موجود ہیں اور اُخْطَر [۲۸] وایات ایسی ہیں جو صرف بخاری میں ہیں۔“ (هدی الساری مقدمۃ فتح الباری، ص ۳۲۵)

* اوپر کی بحث سے بظاہر یہ محسوس ہوتا ہے کہ علماء کے درمیان اس مسئلے میں اختلاف ہے کہ صحیح بخاری و صحیح مسلم میں تقیدی مقامات کم ہیں یا زیادہ، ہمارے خیال میں یہ اختلاف لفظی ہے جن محمد شین نے صحیحین کے تنقید شدہ مقامات کو بذاته دیکھا جیسا کہ حافظ عراقی وغیرہ، تو

انہوں نے ان کو مواضع کثیرہ قرار دیا اور جن ائمہ نے متكلم فیہ مقامات کو صحیحین کی غیر متكلم فیہ روایات کی نسبت سے دیکھا تو انہوں نے ان مقامات کو مواضع یَسِیرۃ (چند) قرار دیا جیسا کہ حافظ ابن الصلاح وغیرہ کی رائے ہے۔

امام نوویؒ کے نزدیک صحیحین کی تقریباً ساڑھے بارہ ہزار روایات میں دو سوا حدیث ایسی ہیں جن پر تنقید ہوئی ہے اور امام ابن تیمیہؓ کے قول کے مطابق صحیحین کی تقریباً میں روایات ایسی ہیں جن پر نقد صحیح ہوا ہے اور ان میں سے بھی اکثر روایات صحیح مسلم کی ہیں۔ لہذا اگر اس اعتبار سے دیکھا جائے کہ صحیحین کی کتنی احادیث یا مقامات پر تنقید ہوئی تو یہ احادیث یا مقامات مواضع کثیرہ معلوم ہوتے ہیں اور اگر دوسرے پہلو سے غور کیا جائے کہ ایسی کتنی احادیث ہیں کہ جن پر نقد صحیح (valid) ہوئی ہے تو یہ مواضع یسیرہ معلوم ہوں گی۔

صحیحین کی نقد شدہ احادیث کا درجہ کیا ہے؟

صحیحین پر امام دارقطنی، ابو مسعود دمشقی اور ابو علی غسائی وغیرہم کی تقدیم سے ان کتب کا رتبہ بہت بڑھ گیا ہے، کیونکہ صحیحین پر جلیل القدر ائمہ محدثین کی تقدیم کے بعد ان مقالات اور روایات کی وضاحت ہو گئی جن میں کوئی علم محسوس ہوتی تھی یا کسی علم کے پائے جانے کا امکان تھا۔ صحیحین پر ہونے والی اس تقدید کا جواب امام نووی نے شرح مسلم، حافظ ابن حجر نے شرح بخاری اور اس کے علاوہ بہت سے علماء عظام نے مستقل اپنی کتابوں میں دیا ہے۔

صحیحین پر ہونے والی اس تمام تنقید اور اس کے جواب کے بعد ان دونوں کتب میں وہ مقامات متعین ہو گئے ہیں جن میں کوئی علل پائے جانے کا خیال تھا اور ان علل کے درجہ کا تعین بھی ہو گیا ہے کہ وہ علل قادحہ ہیں یا نبیل ہیں۔ اب عصر حاضر میں کسی بھی عالم کے لیے یہ گنجائش باقی نہیں رہی کہ وہ صحیحین کی کسی ایسی روایت پر کلام کرے جس پر سلف نے کلام نہ کیا ہو، کیونکہ حافظ دارقطنیؒ وغیرہ کے کام سے یہ متعین ہو گیا کہ صحیحین میں صرف یہ مقامات ایسے ہیں جن میں کلام کی گنجائش موجود ہے۔ اب اگر کوئی شخص امام دارقطنیؒ یا ائمہ سلف میں سے کسی اور محدث کی بیان کردہ تحقیقات کی روشنی میں صحیح بخاری یا صحیح مسلم کی کسی حدیث پر نقد کرتا ہے تو

اس کی یہ تنقید صحیحین پر کوئی مستقل بالذات تنقید شمارہ ہو گی اور ایسی تنقید کا انہم سلف ہی میں سے بہت سے انہم نے کافی و شافی جواب دے دیا ہے۔ اور اگر کوئی شخص صحیحین کی کسی ایسی روایت پر تنقید کرتا ہے جس پر انہم سلف میں سے کسی نے بھی کلام نہ کیا ہو تو ایسا شخص اجماع محدثین کی مخالفت کر رہا ہے، کیونکہ جن روایات پر محدثین نے تنقید نہ کی تو اس سے یہ طے ہو گیا کہ تمام محدثین کے نزدیک یہ روایات صحیح ہیں لہذا ان روایات پر کلام کرنا جمیع محدثین کے دعویٰ صحت کو پیچ کرنا ہے اور ایسا دعویٰ مردود ہے چہ جائیکہ اس کی تحقیق کی جائے۔

اب اس مسئلے کی طرف آتے ہیں کہ محدثین مثلاً امام دارقطنیؓ وغیرہ نے صحیحین کی روایات پر جو کلام کیا ہے، کیا اس سے صحیح بخاری یا صحیح مسلم کی روایات کو ضعیف قرار دیا جا سکتا ہے؟ امام نوویؓ کے نزدیک امام دارقطنیؓ وغیرہ نے صحیحین کی بعض روایات پر جن اصولوں کی روشنی میں کلام کیا ہے، وہ اصول جمہور محدثین اور فقہاء کے ہاں قابل قبول نہیں ہیں۔

* جمال الدین قاسمی امام نوویؓ کا قول نقل کرتے ہیں:

وقال النووي في شرح البخاري: ما ضعف من أحاديثهما مبني على علل ليست بقادحة (قواعد التحديث، ص ۱۹۸)

”امام نوویؓ نے صحیح بخاری کی شرح میں لکھا ہے کہ صحیحین کی جن احادیث کو ضعیف قرار دیا گیا ہے وہ ایسی علل پر مبنی ہیں جو کہ ”عمل قادحة“ نہیں ہیں۔“

* ایک اور جگہ حافظ ابن حجر امام نوویؓ کے حوالے سے لکھتے ہیں:

وذلك الطعن ذكره مبني على قواعد بعض المحدثين ضعيفة جداً مخالفة لما عليه الجمهور من أهل الفقه والأصول وغيرهم ”امام دارقطنیؓ وغیرہ نے صحیحین کی احادیث پر جو طعن کیا ہے، وہ بعض محدثین کے ایسے قواعد پر مبنی ہے جو بہت ہی ضعیف ہیں اور ان قواعد کے مخالف ہیں کہ جن کو جمہور فقہاء اور اصولیین وغیرہ نے بیان کیا ہے۔“ (ہدی الساری مقدمہ فتح الباری، ص ۳۲۶)

* خطیب بغدادیؓ کے نزدیک صحیح بخاری و صحیح مسلم کے جن روایات پر بعض دوسرے محدثین کی طرف سے جرح ہوئی ہے، وہ ایسی جرحا نہیں ہے جو موجب طعن ہو۔ خطیب بغدادیؓ

فرماتے ہیں:

ما احتاج البخاري و مسلم وأبوداود به من جماعة علم ، الطعن فيهم
من غيرهم محمول على أنه لم يثبت الطعن المؤثر مفسر السبب
(مقدمة للنووى لشرح صحيح مسلم، ج ۱ ص ۲۵)

”جن رواۃ سے امام بخاریؓ امام مسلمؓ اور ابو داود نے اپنی کتابوں میں حدیث لی ہے، ان میں سے بعض پران کے علاوہ محدثین کی طرف سے جو جرح ہوئی ہے، اس سے ان رواۃ پر کوئی ایسا موثق طعن ثابت نہیں ہوتا جو کہ سب طعن کی وضاحت کرنے والا بھی ہو۔“

* امام ابن تیمیہؓ کے نزدیک صحیح بخاری کی نقد شدہ احادیث بھی کئی فوائد کی حامل ہیں۔

لکھتے ہیں:

(البخاري) فإنه أبعد الكتاين عن الانتقاد... وفي الجملة من نقد سبعة
آلاف درهم فلم يرج فيها إلا دراهم يسيرة ومع هذا فهي مغيرة ليست
مشوشة محضة فهذا إمام في صنعته . (منهج النبى: ج ۷ ص ۲۶)

”صحیح بخاری دونوں کتابوں (یعنی صحیحین) میں سے تقید سے زیادہ دور ہے اور من جملہ جو شخص سات ہزار دراهم کی جانچ پڑھتا کرتا ہے اور ان میں چند (پرانے) دراهم کے علاوہ کسی چیز کی ملاوٹ نہیں کر پاتا و وجود یکہ یہ (پرانے) دراهم بھی محض کھوٹے سکے نہیں ہیں بلکہ معتبر ہیں، کیونکہ امام بخاریؓ اس فن کے امام تھے۔“

* سناؤیؓ کے نزدیک صحیحین کی روایات پر ہونے والی نقد سے اس کی کسی روایت کا ضعف ثابت نہیں ہوتا۔ چنانچہ وہ امام ابو الحسن اسفاری کیمیؓ کے حوالے سے نقل فرماتے ہیں:
أهل الصنعة مجتمعون على أن الأخبار التي استتمل عليها الصحيحان
مقطوع بصحته أصولها ومتونها لا يحصل الخلاف فيها بحال وإن
حصل فذاك اختلاف في طرقها ورواتها . قال: فمن خالف حكمه خبراً
منها وليس له تأویل سابع للخبر نقضنا حكمه لأن هذه الأخبار تلقّتها
الأمة بالقبول (فتح المُغيث: ج ۱ ص ۱۵)

”اہل فن کا اس بات پر اجماع ہے کہ صحیحین کی تمام احادیث کے اصول اور متون قطعی طور پر

صحیح ہیں اور ان میں کسی قسم کا بھی اختلاف نہیں ہے۔ اگر کہیں کوئی اختلاف ہے تو وہ اس کے طرق اور راویوں کا اختلاف ہے۔ پس جس عالم کا کوئی حکم صحیحین کی احادیث کے مخالف ہوا اور اس حکم کی کوئی ایسی تاویل نہ ہو جو اس خبر کو شامل ہو سکے تو ہم ایسے حکم کو رد کر دیں گے کیونکہ صحیحین کی روایات کو امت میں تلقی بالقول حاصل ہے۔“

صاحب تنقیح الأنوار شیخ محمد بن ابراہیم الوزیر کے نزدیک صحیحین کی احادیث پر کلام سے ان کی روایات نہ توضیف ہوتی ہیں اور نہ ہی اس سے ضعف لازم آتا ہے۔ فرماتے ہیں:

اعلم أن المختلف فيه من حديثهما هو اليسير وليس في ذلك اليسير ما هو مردود ... بطريق قطعية ولا إجماعية بل غایة ما فيه أنه لم ينعقد عليه الإجماع وأنه لا يتعرض على من عمل به ولا على من توقف في صحته وليس الاختلاف يدل على الضعف ولا يستلزم.

(الروض الباسم: ج ۱ ص ۲۷)

”یہ بات جان لیں کہ صحیحین کی بہت کم روایات (کی صحت و ضعف) کے بارے میں محمد شین کا اختلاف ہے اور یہ مختلف فیہ روایات بھی قطعیت کے ساتھ یا اجماعاً مردود نہیں ہیں بلکہ زیادہ سے زیادہ (ان روایت پر کلام سے) یہ نتیجہ لکھتا ہے کہ ان روایات کی صحت پر محمد شین کا اجماع نہیں ہے۔ لہذا نہ اس کے پیچھے پڑا جائے گا جو کہ ان پر عمل کرتا ہے اور نہ اس سے تعریض ہو گا جو کہ ان کی صحت میں توقف کرتا ہے اور محمد شین کے اس قسم کے اختلاف سے نہ ہی کوئی روایت ضعیف ہوتی ہے اور نہ ہی اس کا ضعف لازم آتا ہے۔“

* امام شوکانیؒ کے نزدیک اب کسی بھی عالم کے لیے صحیحین کی کسی سند پر کلام کی گنجائش باقی نہیں رہی۔ فرماتے ہیں:

وقد دفع أكابر الأمة من تعرض للكلام على شيء مما فيهما وردوه
أبلغ رد وبيانوا صحته أكمل بيان فالكلام على أسناده بعد هذا لا يأتي
بفائدة يعتد بها فكل رواته قد جاوز القنطرة وارتفع عنهم العقيل والقال
وصاروا أكابر من أن يتكلم فيهم بكلام (قطر الولي: ص ۲۳۰، ۲۳۱)

”امت کے اکابر علماء نے ان تمام شبہات کا جواب دیا ہے جو صحیحین پر کیے گئے تھے اور ان

تمام اعتراضات کا اچھی طرح روکرتے ہوئے ان دونوں کتابوں کی صحت کو خوب واضح کر دیا ہے۔ اس (تقید و نقیح) کے بعد اب میرا صحیحین کی کسی سند پر کلام کرنا، بے فائدہ ہے۔ صحیحین کے تمام راوی میل پار کر چکے ہیں اور ان کے بارے میں قیل و قال کی گنجائش ختم ہو گئی ہے اور وہ اس مرتبے سے اوپر ہو چکے ہیں کہ ان کی ذات میں کسی قسم کا کلام کیا جائے۔“

* ایک اور جگہ امام شوکانی فرماتے ہیں:

فقد أجمع أهل هذا الشأن على أن أحاديث الصحيحين أو أحدهما كلها من المعلوم صدقه بالقبول المجمع على ثبوته وعند هذه الإجماعات تندفع كل شبهة وتزول كل تشكيك (قطر الولي: ص ۲۳۰)

”پس اہل فن کا اس پر اجماع ہے کہ صحیحین یا ان میں سے کسی ایک کتاب کی تمام احادیث کی صحت اس تلقی بالقبول سے معلوم ہے جو اجماع سے ثابت ہے اور اس قسم کے اجماعات سے ہر قسم کا شبہ رفع ہو جاتا ہے اور ہر قسم کا شک دور ہو جاتا ہے۔“

جيسا کہ ہم اس مضمون کے شروع میں یہ ذکر کر چکے ہیں کہ امام بخاری و امام مسلم کا اپنی صحیحین کے بارے میں دعویٰ یہ ہے کہ ان میں موجود تمام روایات محدثین کے تعین کردہ اصول حدیث کی روشنی میں صحیح حدیث کے معیار پر پوری اترتی ہیں۔ لہذا اگر کوئی شخص یہ دعویٰ کرتا ہے کہ صحیح بخاری و صحیح مسلم میں کوئی روایت ضعیف ہے تو وہ دراصل امام بخاری و امام مسلم کی تحقیق کو چیلنج کر رہا ہے، اور اگر تو ایسا ناقد امام بخاری و امام مسلم کے پाए کا محدث نہیں ہے جیسا کہ عصر حاضر کے ان محدثین کا معاملہ ہے کہ جن کا ذکر اس مضمون کے شروع میں گزر چکا ہے، تو اس کی صحیح بخاری و صحیح مسلم پر یہ تقید مردود ہو گی۔ حافظ ابن حجر لکھتے ہیں:

من انتقد عليهما يكون قوله معارضاً لتصحيحهما ولا ريب في تقديمهما في ذلك على غيرهما فيندفع الاعتراض من حيث الجملة

(ہدی الساری مقدمۃ فتح الباری، ص ۳۲۷)

”جس نے بھی صحیح بخاری و صحیح مسلم پر تقید کی، اس کا قول امام بخاری و امام مسلم کی تصحیح کے معارض ہو گا اور اس میں کوئی شک نہیں ہے کہ امام بخاری و امام مسلم اس مسئلے میں باقی محدثین پر مقدم ہیں، اسلئے من جملہ صحیح بخاری و صحیح مسلم کی احادیث پر تمام اعتراضات دور ہو جاتے

ہیں۔“

شیخ احمد شاکر کے نزدیک امام دارقطنی وغیرہ نے صحیحین پر جو نقد کی ہے وہ اس اعتبار سے نہیں ہے کہ صحیحین کی روایات اس سے ضعیف قرار پائیں بلکہ ان محدثین نے صحیحین پر اپنے نقد میں اس امر کی وضاحت کی ہے کہ امام بخاری و امام مسلم نے اپنی کتب میں بعض روایات میں صحت حدیث کے اس اعلیٰ درجے کا اتزام نہیں کیا ہے کہ جس کو انہوں نے عام طور پر صحیحین میں بطور معیار اختیار کیا ہے۔ شیخ احمد شاکر اپنی کتاب میں لکھتے ہیں:

الحق الذي لا مرية فيه عند أهل العلم بالحديث من المحققين،
وممن اهتدى بهديهم وتبعهم على بصيرة من الأمر: إن أحاديث
الصحيحين صحيحة كلها، ليس في واحد منها مطعن أو ضعف. وإنما
انتقد الدارقطني وغيره من الحفاظ بعض الأحاديث، على معنى أن ما
انتقدوه لم يبلغ في الصحة الدرجة العليا التي التزمها كل واحد منهم
في كتابه. وأما صحة الحديث في نفسه فلم يخالف أحد فيها.
فلا يهونك إرجاف المرجفين وزعم الزاعمين أن في الصحيحين
أحاديث غير صحيحة (اباوث الحیث: ص ۲۲، ۲۵)

”اس مسئلے میں حق بات جس میں محققین محدثین اور بصیرت کے ساتھ ان کی اتباع کرنے والوں کے نزدیک کوئی شک نہیں ہے، یہ ہے کہ صحیحین کی تمام روایات صحیح ہیں۔ ان میں کوئی ایک بھی روایت ایسی نہیں ہے جو قابل طعن یا ضعیف ہو۔ اور امام دارقطنی وغیرہ نے جو بعض احادیث پر کلام کیا ہے، وہ اس اعتبار سے ہے کہ وہ (یعنی نقد شدہ) احادیث صحت کے اس اعلیٰ درجے کو نہیں پہنچتیں جس کا اتزام شیخین نے اپنی کتب کی ہر حدیث میں کیا ہے۔ جہاں تک فی نفسہ کسی حدیث کی صحت کا معاملہ ہے تو اس میں کسی ایک عالم کا بھی اختلاف نہیں ہے۔ چنانچہ آپ کو افواہیں اڑانے والوں کا پروپیگنڈا اور گمان کرنے والوں کا گمان ڈرانہ دے کہ صحیحین میں کچھ روایات ایسی بھی ہیں جو کہ غیر صحیح ہیں۔“

* جو بات شیخ احمد شاکر فرماتے ہے ہیں، وہی بات امام نووی نے بھی ایک جگہ لکھی ہے:
جیسا کہ یہ ان کا یہ اقتباس پیچھے بھی گزر چکا ہے:

قد استدرک جماعة على البخاري ومسلم أحاديث أخلا بشرطهما فيها ونزلت عن درجة ما التزماء... وقد ألف الإمام الحافظ أبو الحسن على بن عمر دارقطني في بيان ذلك كتابه المسمى بالاستدراكات والتابع بذلك في مائتي حديث مما في الكتابين

(مقدمه نووى برصح مسلم: ص ۱۳۶)

”محمدین کی ایک جماعت نے صحیح بخاری اور صحیح مسلم کی بعض ان روایات کو جمع کیا ہے جن میں دونوں اماموں نے اپنی شرائط کا لحاظ نہیں رکھا اور ایسی روایات بھی اپنی کتب میں نقل کر دیں جو باعتبارِ سخت، صحیحین کی عام روایات سے درجے میں کم ہیں... حافظ علی بن عمر دارقطنی نے اس موضوع پر الاستدراکات والتتابع کے نام سے ایک کتاب بھی لکھی ہے، جس میں انہوں نے صحیحین کی ایسی دوسری روایات کو جمع کیا ہے۔“

اس بحث کا خلاصہ یہی ہے کہ صحیحین کی روایات پر ائمہ سلف نے جو تقيید کی ہے، وہ اکثر و بیشتر اس درجے کی نقد نہیں ہے کہ جس سے صحیحین کی کسی روایت کا ضعیف ہونا لازم آئے اس لیے اس کلام کے بعد بھی صحیحین کی تمام روایات صحیح ہیں، اگرچہ صحیحین کی منتقد روایات کا درجہ ان روایات سے کم ہے جن پر محمدین کی طرف سے کوئی کلام نہیں ہوا۔ اس لیے زیادہ سے زیادہ یہ ہو سکتا ہے کہ ترجیحات کے اصولوں میں سے ایک اصول یہ بنا لیا جائے کہ اگر صحیحین کی دو روایات باہم آپس میں معارض ہوں تو غیر منتقد روایت کو منتقد (نقد شدہ) روایت پر ترجیح دی جائے گی، لیکن اس ترجیح کے بعد بھی ہم منتقد روایت کو صحیح ہی کہیں گے جیسے کہ منسوب روایت صحیح ہوتی ہے۔ بعض متعدد دین کو صحیحین کی بعض روایات میں جو اشکال پیدا ہوتے ہیں اگر وہ ان کے حل کے لیے صحیحین کو ضعیف قرار دینے کی تحریک چلانے کی بجائے ان احادیث کی مناسب تاویلات کا رستہ اختیار کرتے تو اللہ تعالیٰ لازماً ان کے شکوک و شبہات رفع فرمادیتے اور آج صحیح بخاری و صحیح مسلم جیسے اہم مجموعہ ہائے حدیث نااہل مفکرین و نام نہاد محققین کے ہاتھوں کھیل تماشہ نہ بن جاتے۔

صحیحین کی احادیث کی صحت قطعی ہے یا ظنی؟

امام ابن الصلاح فرماتے ہیں:

وَهَذَا الْقَسْمُ جَمِيعَهُ مَقْطُوعٌ بِصَحْتِهِ (مقدمة ابن الصلاح: ص ۲۸)

”اس قسم (یعنی صحیحین) کی تمام روایات قطعاً صحیح ہیں۔“

* امام ابن الصلاح سے پہلے یہ موقف حافظ محمد بن طاہر مقدسی اور ابوالنصر عبد الرحیم بن عبد الخالق نے پیش کیا تھا۔ حافظ عراثی لکھتے ہیں:

قد سبقه إلٰيـ الحافظ أبو الفضل محمد بن طاـهـر المـقـدـسـيـ وـأـبـوـالـنـصـرـ

عبدـ الرـحـيمـ بنـ عـبـدـ الـخـالـقـ بنـ يـوسـفـ فـقاـلاـ: إـنـهـ مـقـطـوـعـ بـهـ

(التقىيد والإيضاح، ص ۲۸)

”یہ موقف حافظ ابو طاہر مقدسی اور ابوالنصر عبد الرحیم بن عبد الخالق نے امام ابن الصلاح سے پہلے بیان کیا ہے۔ ان دونوں کا کہنا یہ ہے کہ صحیحین کی روایات قطعی طور پر صحیح ہیں۔“

* شیخ عز الدین بن عبد السلام اور امام نووی نے حافظ ابن الصلاح کے اس موقف پر تقید کی ہے۔ حافظ عراثی لکھتے ہیں:

و قد عاب الشیخ عز الدین بن عبد السلام علی ابن الصلاح هذا ...

وقال الشیخ محی الدین النووی فی التقریب والتيسیر: خالف ابن الصلاح المحققون والأکثرون فقالوا يفید الظن مالم يتواتر

(التقىيد والإيضاح، ص ۲۹، ۲۸)

”شیخ عز الدین بن عبد السلام نے ابن الصلاح کے اس موقف پر نقد کی ہے... اور نووی نے تقریب اور تيسیر میں کہا ہے کہ ابن الصلاح کا موقف متفق اور جمہور علماء کے خلاف ہے جن کا کہنا یہ ہے کہ صحیحین کی روایات اس وقت تک ظن کافائدہ دیتی ہیں جب تک کہ متواتر نہ ہوں۔“

* امام نووی نے دو دعوے کیے ہیں ایک یہ کہ جمہور اور محققین محدثین کا موقف یہ ہے کہ صحیحین کی روایات کی صحت قطعی نہیں بلکہ ظنی ہے۔ جبکہ امام نووی کا یہ دعویٰ صحیح نہیں ہے کہ یہ جمہور یا محققین کا قول ہے۔ چنانچہ حافظ ابن حجر، امام نووی کے تعاقب میں فرماتے ہیں:

قول الشیخ محی الدین النووی خالف ابن الصلاح المحققون

والأكثرُونَ غَيْرَ مَتَجَهِّهِ بِلِ تَعَقِّبِهِ شِيَخُنَا شِيَخُ الْإِسْلَامِ فِي مَحَاسِنِ الْإِصْطَلَاحِ فَقَالَ: هُذَا مَمْنُوعٌ فَقَدْ نَقَلَ الْمُتَأْخِرُونَ عَنْ جَمْعِ الْشَّافِعِيَّةِ وَالْحَنْفِيَّةِ وَالْمَالِكِيَّةِ وَالْحَنَابَلَةِ أَنَّهُمْ يَقْطَعُونَ بِصَحَّةِ الْحَدِيثِ الَّذِي تَلَقَّهُ الْأُمَّةُ بِالْقِبْوَلِ (النَّكْتَ عَلَى إِبْنِ الصَّلَاحِ: ج ۱ ص ۲۷۲)

”امام نوویؒ کا یہ قول کہ ابن صلاحؐ کا موقف جمورو اور محققین محدثین کے خلاف ہے، صحیح نہیں ہے۔ بلکہ ہمارے شیخ، شیخ الاسلام نے ”محاسن الاصطلاح“ میں لکھا ہے کہ امام نوویؒ کی بات غلط ہے۔ ہمارے شیخ نے متاخرین شافعیہ، حنفیہ، مالکیہ اور حنابلہ کی ایک جماعت سے یہ نقل کیا ہے کہ وہ ایسی حدیث کی صحت کو قطعی مانتے ہیں جس کو امت میں ”تفقی بالقبول“ حاصل ہو۔“

* امام ابن تیمیہ لکھتے ہیں:

فَإِنْ جَمِيعُ أَهْلِ الْعِلْمِ بِالْحَدِيثِ يَجْزِمُونَ بِصَحَّةِ جَمِيعِهِ أَحَادِيثِ الْكَتَابِينَ وَسَائِرِ النَّاسِ تَبَعُّ لَهُمْ فِي مَعْرِفَةِ الْحَدِيثِ فَإِجْمَاعُ أَهْلِ الْعِلْمِ بِالْحَدِيثِ عَلَى أَنَّ هَذَا الْخَبَرَ صَدَقٌ كِإِجْمَاعِ الْفَقَهَاءِ عَلَى أَنَّ هَذَا الْفَعْلُ حَلَالٌ أَوْ حَرَامٌ أَوْ وَاجِبٌ إِذَا أَجْمَعَ أَهْلُ الْعِلْمِ عَلَى شَيْءٍ فَسَائِرُ النَّاسِ تَبَعُّ لَهُمْ فَإِجْمَاعُهُمْ مَعْصُومٌ لَا يَجُوزُ أَنْ يَجْمِعُوا عَلَى خَطَا

(فتاویٰ ابن تیمیہ: ج ۱ ص ۱۷)

”تمام محدثین صحیحین کی عام احادیث کو قطعاً صحیح کہتے ہیں اور عوام الناس حدیث کے علم میں محدثین کے پیروکار ہیں۔ پس محدثین کا کسی خبر کے صدق پر اجماع ایسا ہی ہے جیسا کہ فقہا کا کسی فعل پر اجماع ہو کہ یہ حلال، حرام یا واجب ہے اور جب اہل علم کا کسی چیز پر اجماع ہو جائے تو تمام عوام الناس اس اجماع میں علم کے تالع ہوتے ہیں (یعنی علماء کا اجماع پوری امت کے اجماع کے قائم مقام ہے) لہذا امت اپنے اجماع میں معصوم ہے اور پوری امت کے لیے یہ ممکن نہیں ہے کہ وہ خطأ پر اکٹھی ہو۔“

امام نوویؒ کا دوسرا دعویٰ یہ ہے کہ صرف خبر متواتر سے علم یقین حاصل ہوتا ہے، امام نوویؒ کا یہ دعویٰ بھی صحیح نہیں ہے۔ حافظ ابن حجر، امام نوویؒ کے تعاقب میں لکھتے ہیں:

أَمَّا قَوْلُ الشَّيْخِ مُحَمَّدِ الدِّينِ نُووْيِّ: لَا يَفِيدُ الْعِلْمُ إِلَّا أَنْ تَوَاتِرَ،

فمنقوص بأشیاء أحدها: الخبر المحتف بالقرائن يفيد العلم النظري ومم من صرح به إمام الحرمين والغزالى والرازى والسيف الأمى وابن الحاجب ومن تبعهم ، ثانيهما: الخبر المستفيض الوارد من وجوه كثيرة لا مطعن فيها يفيد العلم النظري للمتبخر في هذا الشأن وممن ذهب إلى هذا الأستاذ أبو إسحق الاسفارائيني والأستاذ أبو منصور التميمي والأستاذ أبو بكر بن فورك... وثالثها: ما قدمنا نقله عن الأنئمة في الخبر إذا تلقّه الأمة بالقبول ولا شك أن إجماع الأمة على القول بصحة الخبر أقوى من إفاده العلم من القرائن المحتففة ومن مجرد كثرة الطرق

(النكت على ابن صلاح: ج ۱ ص ۳۲۷، ۳۲۸)

”جہاں تک امام نوویؒ کے اس دعوے کا تعلق ہے کہ تو اتر کے بغیر خبر سے علم یقین حاصل نہیں ہوتا، تو یہ دعویٰ چند وجوہات کی بنا پر ناقص ٹھہرتا ہے۔ پہلی وجہ تو یہ ہے کہ ایسی خبر واحد جس کا قرائن نے احاطہ کیا ہو، علم نظری کا فائدہ دیتی ہے جیسا کہ امام حرمینؒ، امام غزالیؒ، امام رازیؒ، علامہ آمدیؒ اور ابن الحاجبؒ وغیرہ نے بیان کیا ہے۔ دوسری بات یہ ہے کہ ایسی خبر مستفيض جو کئی طرق سے مردی ہو اور اس میں کسی قسم کا طعن نہ ہو، علم حدیث کے ماهرین کو علم نظری کا فائدہ دیتی ہے۔ اس بات کو استاذ ابوالحق اسفرا کیمیؒ، استاذ ابو منصور تمیمیؒ اور استاذ ابو بکر بن فورکؒ نے بیان کیا ہے۔ تیسرا بات یہ ہے کہ ہم پہلے بیان کر چکے ہیں کہ اس بات پر اجماع ہے کہ ایسی خبر واحد جسے امت میں ”تلقی بالقبول“ حاصل ہو قطعاً صحیح ہوتی ہے۔ اور کسی خبر کے صحیح ہونے پر امت کے اجماع سے جو علم یقین حاصل ہوتا ہے وہ روایت کے طرق کثیرہ یا قرائن متحقہ سے بھی حاصل نہیں ہوتا۔“

* اسی طرح امام ابن تیمیہ لکھتے ہیں:

خبر الواحد المتلقی بالقبول یوجب العلم عند جمهور العلماء من أصحاب أبي حنيفة ومالك والشافعی وأحمد وهو قول أكثر أصحاب الأشعري كالأسفارائيني وابن فورك (فتاویٰ ابن تیمیہ: ج ۱۸ ص ۲۱)

”ایسی خبر واحد جس کو ”تلقی بالقبول“ حاصل ہو، علم کا فائدہ دیتی ہے اور یہی جمہور احتجاف، مالکیہ، شافعی اور اصحاب احمدؓ کا بھی یہی مذهب ہے جیسا کہ

استاذ اسفرائیںؒ اور ابن فورکؒ ہیں۔“

* حافظ ابن کثیرؒ بھی، امام نوویؒ کے اس موقف سے مطمئن نہیں ہیں اور لکھتے ہیں کہ بات وہی صحیح ہے جو حافظ ابن صلاحؒ نے لکھی ہے۔ امام ابن کثیرؒ لکھتے ہیں:

ثم حکی أن الأمة تلقت هذين الكتابين بالقبول ، سُوی أحرف يسيرة انتقدها بعض الحفاظ كالدارقطني وغيره ، ثم استنبط من ذلك القطع بصحة ما فيهما من الأحاديث ، لأن الأمة معصومة عن الخطأ ، فما طنت صحته ووجب عليها العمل به ، لا بد وأن يكون صحيحاً في نفس الأمر ، وهذا جيد . وقد خالف في هذه المسألة الشيخ محى الدين النووي وقال: لا يستفاد قطع بالصحة من ذلك . قلت: وأنا مع ابن الصلاح فيما عول عليه وأرشد إليه . والله أعلم .

(اختصار علوم الحديث، ص ۲۵، ۳۲)

”پھر ابن صلاحؒ نے ان دونوں کتابوں کے لیے امت کے ہاں ”تلقی بالقول“ کا تذکرہ کیا ہے سوا چند روایات کے۔ پھر ابن صلاحؒ نے اس ”تلقی بالقول“ سے صحیحین کی احادیث کی صحت کی قطعیت پر استدلال کیا کیونکہ امت خطاء معصوم ہے۔ پس جس حدیث کو امت نے صحیح سمجھا اور اس پر عمل واجب ہو گیا تو ضروری ہے کہ وہ روایت حقیقت میں بھی صحیح ہو، اور امام ابن صلاحؒ کا یہ کلام عمدہ ہے۔ اور اس مسئلے میں امام نوویؒ نے مخالفت کرتے ہوئے کہا ہے کہ اس سے قطعی صحت کا علم حاصل نہیں ہوتا۔ میں (یعنی ابن کثیرؒ) یہ کہتا ہوں کہ میرا اس مسئلے میں وہی موقف ہے جو امام ابن صلاحؒ نے بیان کیا ہے۔“

* امام سیوطیؒ بھی امام نوویؒ کی تقيید سے متفق نہیں ہیں، انہوں نے بھی اسی موقف کو صحیح

قرار دیا ہے جو امام ابن صلاحؒ اور امام ابن کثیرؒ کا ہے۔ لہذا لکھتے ہیں: و قال ابن کثیر: وأنا مع ابن صلاح فيما عول عليه وأرشد إليه ، قلت:

وهو الذي اختاره ولا أعتقد سواه (درریب الروای: ج ۱ ص ۱۰۶)

”اور علامہ ابن کثیرؒ نے لکھا ہے کہ میں اس مسئلے میں ابن صلاحؒ کے موقف پر ہوں اور میں (سیوطیؒ) یہ کہتا ہوں کہ میں بھی اسی (ابن کثیرؒ) رائے کو پسند کرتا ہوں اور اس کے علاوہ کسی

رانے کو نہیں مانتا۔“

بعض محدثین نے اس بات پر اہل فن کا اجماع نقل کیا ہے کہ صحیحین کی روایات کی صحت قطعی ہے۔ استاذ ابو الحسن اس فرماتے ہیں:

أهل الصنعة مجتمعون على أن الأخبار التي اشتمل عليها الصحيحان مقطوع بها عن صاحب الشرع (الكتاب على كتاب ابن الصلاح: ج ۱ ص ۲۷)

”اہل فن کا اس پر اجماع ہے کہ صحیحین کی روایات قطعیت کے ساتھ اللہ کے رسول ﷺ سے ثابت ہیں۔“

جیسا کہ آغاز میں شاہ ولی اللہ دہلویؒ کا بھی اس پر اجماع ہونے کا تذکرہ گزر چکا ہے۔ صحیحین کے بارے میں محدثین کا اس پر اتفاق ہے کہ صحیحین کی تمام متصل مرفوع روایات قطعاً صحیح ہیں۔

خلاصہ کلام یہی ہے کہ صحیحین کی غیر منتقد روایات کی صحت قطعی ہے، کیونکہ ان کی صحت پر محدثین کا اجماع ہے۔ اس لیے جب تک صحیحین کی بعض احادیث پر بعض ائمہ محدثین کی طرف سے کلام نہیں ہوا تھا، اس وقت تک تو ہم یہ کہہ سکتے تھے کہ صحیحین کی احادیث کی صحت ظنی ہے لیکن تحقیق کے بعد صحیحین کی جن احادیث میں دو پہلوؤں (یعنی حق اور جھوٹ) میں سے ایک پہلو پر محدثین کا اتفاق ہو گیا تو ان کی صحت قطعیت کے ساتھ معین ہو گئی اور ایسی احادیث علم کا فائدہ دیتی ہیں لیکن جن احادیث میں خبر کے دو پہلوؤں میں سے ایک پہلو پر سونی صد محدثین کا اتفاق نہ ہو سکا بلکہ بعض محدثین نے ان احادیث میں بعض علل کی نشاندہی کی تو ان احادیث کی صحت ظنی رہی اور ان سے ایسا علم ظنی حاصل ہوتا ہے۔ صحیحین کی بعض روایات پر ائمہ محدثین کے کلام نے ان کی غیر منتقد فیروایات کی صحت کو قطعاً معین کر دیا۔

مصادر و مراجع

- * اختصار علوم الحديث للحافظ ابن كثير، وزارة الأوقاف والشؤون الإسلامية، دولة قطر
- * الباعث الحيثي ، وزارة الأوقاف والشؤون الإسلامية ، دولة قطر

- التقييد والإيضاح للحافظ زين الدين العراقي ، دارالحديث للطباعة والنشر والتوزيع

الروض الباسم ، باب الأحاديث المتكلم فيها في الصحيحين ، دار عالم الفوائد للنشر والتوزيع ، بيروت

النكت على ابن صلاح ، المجلس العلمي لإحياء التراث الإسلامي

تدريب الراوي للإمام السيوطي ، قديمي كتب خانه ، كراچی

تهذيب الكمال ، مؤسسة الرسالة ، بيروت

حجۃ الله البالغة للشاه ولی الله المحدث الدھلوي ، أصح المطابع کراچی

سير أعلام النبلاء للإمام الذہبی ، دار الفكر ، بيروت

شرح نخبة الفكر للحافظ ابن حجر ، مؤسسة مناهل العرفان ، بيروت

صيانة صحيح مسلم لابن صلاح ، دار الغرب الإسلامي

فتاوی لشیخ الإسلام ابن تیمیة ، وزارة الشؤون الإسلامية والأوقاف والدعوة والإرشاد ، السعودية

فتح المغيث ، دار الكتب العلمية ، بيروت

قطر الولي للشوکانی

قواعد التحديث للشيخ جمال الدين القاسمی ، دارالنفائس

مقدمة ابن الصلاح ، دارالحديث للطباعة والنشر والتوزيع

مقدمة تحفة الأحوذی ، دار الكتب العلمية ، بيروت

مقدمة النووي لشرح مسلم ، دار الفكر ، بيروت

مقدمة النووي على صحيح مسلم ، دار المعرفة ، بيروت

منهاج السنة ، إدارة الثقافة والنشر ، جامعة الإمام ، الرياض

هدي الساري مقدمة فتح الباری ، دار نشرالكتب الاسلامية ، لاھور

أحسن الكلام ، لمحمد سرفراز صدر ، طبع ثالث ، اکتوبر ۱۹۸۴ م